

દાનની અપીલ

ઈન્ડિયા રીનલ ફાઉન્ડેશન દ્વારા કરવામાં આવતી તમામ સેવાકીય પ્રવૃત્તિઓ સમાજના દરેક વર્ગો અને કિડનીના દર્દીઓ માટે વિનામૂલ્યે છે. અમે અમારી દરેક પ્રવૃત્તિઓ સમાજ તરફથી મળેલા દાનથી કરીએ છીએ અને આ માટે અમને સરકાર તરફથી કોઈ પણ ગ્રાન્ટ મળતી નથી. આપના દ્વારા આપવામાં આવેલું દાન સંસ્થાને મદદરૂપ થશે.

ક્રમ	વિગત	દાનની રકમ
૧	એક ડાયાલિસીસ કીટ	રૂ. ૧,૦૦૦
૨	એક ટ્રાન્સપ્લાન્ટ દર્દીનો મહિનાનો ખર્ચ	રૂ. ૧૫,૦૦૦
૩	એક કિડની જાગૃતિ કાર્યક્રમ	રૂ. ૩,૦૦૦
૪	એક પ્રેરણા કાર્યક્રમનો ખર્ચ	રૂ. ૫,૦૦૦
૫	વિવિધ માહિતી પત્રિકાઓ / પુસ્તિકાઓ છપાવવા માટે નો ખર્ચ (દાતાનુ નામ સ્પોન્સર તરીકે લખવામાં આવશે)	કોઈપણ રકમ

આ ત્રિમાસિક ગાળા દરમિયાન મળેલ દાનની માહિતી

દાતાશ્રીઓ

જનોવા બાયોફાર્માસ્યુટિકલ્સ	રૂ. ૩૯,૨૦૦
સ્ટેટ બેંક ઓફ સૌરાષ્ટ્ર કર્મચારી પરિવાર તરફથી સ્વ. શ્રી ઘનશ્યામભાઈ ભટ્ટની સ્મૃતિમાં	રૂ. ૨૫,૦૦૦
શ્રી સુનિલભાઈ આઈ. પટેલ	રૂ. ૮,૦૦૦
શ્રી કાર્તિકેય શાંકભાઈ શાહ	રૂ. ૬,૦૦૦
શાલીભદ્ર માસ્ટર ઈન્વેસ્ટમેન્ટ	રૂ. ૫,૦૦૦
શ્રીમતી ચિત્રા કિર્થિવાસન	રૂ. ૨૦૦૦
શ્રીમતી ગીતાબેન એન. દલાલ	રૂ. ૧૦૦૦

Save a life Sponsoring Renal Treatment કાર્યક્રમના દાતાશ્રીઓ

અમદાવાદ	વડોદરા
લાયન્સ ક્લબ ઓફ સંવેદના, અમદાવાદ	રૂ. ૯૬,૦૦૦ કેમટ્રોન ટેકનોલોજીસ્ટ પ્રા. લિ.
શ્રીમતી કુસુમબેન જે. દલાલ	રૂ. ૭,૦૦૦ આલ્ફા ફાઉન્ડેશન
શ્રીમતી પૂર્ણિમાબેન ડી. ભટ્ટ	રૂ. ૧,૦૦૦ સુરત
	ગીલોન ઈન્ડસ્ટ્રીઝ પ્રા.લિ.
	શ્રી સહેજાદ કે. વારિયા

પ્રેરણા કાર્યક્રમના દાતાશ્રીઓ

શ્રી રોહિતભાઈ પરીખ	રૂ. ૨,૫૦૦	શ્રીમતી ગીતાબેન દલાલ	રૂ. ૧,૦૦૦
--------------------	-----------	----------------------	-----------

આજીવન સભ્યપદ

શ્રીમતી પૂર્ણિમાબેન ડી. ભટ્ટ	રૂ. ૫,૦૦૦	શ્રી જયરામભાઈ બી. સોની	રૂ. ૨૫૦
------------------------------	-----------	------------------------	---------

Oasis નો આ અંક સાહિત્ય મુદ્રણાલય પ્રા. લિ. ના સહયોગથી પ્રકાશિત થયો છે.

IRf

ઈન્ડિયા રીનલ ફાઉન્ડેશન

A-1010, ઈન્ડિયાન્ટી, ઓડા ગાર્ડનની પાસે, ઓફ. કોર્પોરેટ રોડ, પહલાદનગર-૩૮૦૦૧૫. ફોન- ૦૭૯ ૪૦૦૨ ૭૮૮૪
વડોદરા: ૯૨૨૭૧-૦૧૭૬૨ • સુરત: ૯૨૨૭૯-૨૧૦૬૧ • રાજકોટ: ૯૨૨૭૨-૫૧૫૮૫ • મહેસાણા: ૮૫૧૧૧૧૪૨૫૬ • ભાવનગર: ૮૫૧૧૧૧૪૨૫૭ • ભુજ: ૮૫૧૧૧૪૮૨૨૮
e-mail: irf@indiarenalfoundation.org visit us at: www.indiarenalfoundation.org

All contributions to India Renal Foundation are 50% tax exempt u/s 80G

IRf



તંત્રીસ્થાનેથી . . .

Oasis

ઈન્ડિયા રીનલ ફાઉન્ડેશનનું ત્રિમાસિક મુખપત્ર

અંક ૬૧ : એપ્રિલ - જૂન, ૨૦૧૭

બહાલા મિત્રો,

લોકજાગૃતિ કાર્યક્રમો- અમારી આ મુખ્ય પ્રવૃત્તિનું કેન્દ્ર સ્થાને રાખી નિરંતર કરીએ છીએ. આ ત્રિમાસિક ગાળા દરમિયાન સમગ્ર રાજ્યના વિવિધ સ્થળોએ **૧૩૪ જાગૃતિ કાર્યક્રમો** યોજવામાં આવ્યા હતા. અગાઉ નક્કી કર્યા મુજબ અમે ગામડાઓ અને તાલુકાઓમાં સ્વતંત્ર રીતે અથવા પ્રાથમિક આરોગ્ય કેન્દ્રો (પી.એસ.સી.) ની મદદ લઈને અથવા અન્ય સામાજિક સંસ્થાઓના સહયોગથી આમારી પ્રવૃત્તિઓ વધારવાનો પ્રયાસ કરી રહ્યા છીએ.

નીચેના ગામડાઓ અને તાલુકાઓમાં અમે જાગૃતિ કાર્યક્રમોનું આયોજન કર્યું હતું.

અમદાવાદ જિલ્લામાં સાણંદ, વિરમગામ, ચાંદખેડા; ગાંધીનગર જિલ્લામાં કલોલ, માણસા; મહેસાણા જિલ્લામાં ખારા, બલોલ, ઉડણી, નાનીવાડા, સૂંદિયા, ડાવોલ, ખેરાલુ, પાંચોટ, ખેરવા, તળેટી, ડાલીસણા; વડોદરા જિલ્લામાં પાવાગઢ, રાજુપુરા, બાજવા, પાદરા, કોયલી, ડબકા, દશરથ, વડુ, છાણી, નિઝામપુરા, ડભોઈ; ભાવનગર જિલ્લામાં વેળાવદર, કોળીયાક; રાજકોટ જિલ્લામાં વાવડી, પાલ, ધોકડીયા, કણકોટ; આણંદ જિલ્લામાં વાસદ અને સુરત જિલ્લામાં વરેઠી

જૂનાગઢમાં પણ અમારી પ્રવૃત્તિઓ શરૂ કરવામાં આવી જ્યાં વિવિધ સંસ્થાઓ માટે ૧૦ જાગૃતિ કાર્યક્રમો કરવામાં આવ્યા.

બલ ધેશર અને ડાયાબિટીસ જગ્યા ઉપર જ માપવાની પાયાની સુવિધાઓ ખાસ કરીને ગામડાઓમાં પૂરી પાડવાના હેતુ સાથે અમે અમારી સેવાઓનો વિસ્તાર વધારવાનું આયોજન રહ્યા છીએ. જેથી આવી પાયાની સુવિધાઓ ગામના લોકોને સરળતાથી ઉપલબ્ધ કરાવી શકાય. તે બાબત જાણીતી છે કે હાઈ બ્લડપ્રેશર અને ડાયાબિટીસનું પ્રમાણ દિવસે દિવસે વધી રહ્યું છે અને હકીકતમાં આ બન્ને રોગો ક્રોનિક કિડનીની બિમારીના મુખ્ય જોખમી પરિબલો છે. આ કાર્ય માટે એક મોબાઈલ વાન ખરીદવાની જરૂર છે જેને આ મૂળભૂત માળખાકીય સુવિધાઓ સાથે સુસજ્જ કરીને આ જરૂરિયાતો પૂર્ણ કરી શકાય. આગામી મહિનાઓમાં ઈશ્વરની કૃપાથી અમારું આ સ્વપ્ન પૂર્ણ થશે તેવી આશા રાખીએ છીએ.

‘જીવનદાન’ - છેલ્લા એક દાયકા કરતા પણ વધારે સમયથી સંસ્થાનો આ ખૂબ જ મહત્વનો કાર્યક્રમ છે. એનો અર્થ એમ થાય કે કોઈ વ્યક્તિને અંગદાન કરીને તેને નવજીવન આપવું. અમે આ હેતુ માટે કામ કરી રહ્યા છીએ અને અમારા તમામ જાગૃતિ કાર્યક્રમો થકી અંગદાન વિષે પ્રચાર-પ્રસાર કરીએ છીએ જેથી કરીને અંગદાનનું મહત્વ લોકોને સમજાવી શકીએ. આ જાગૃતિ કાર્યક્રમોના પરિણામે મોટાભાગનો સમાજ અંગદાનનું મહત્વ સમજે છે જેથી દિવસે ને દિવસે વધુ ને વધુ અંગોનું દાન જરૂરિયાતમંદ દર્દીઓને મળી રહ્યું છે અને તેઓ સામાન્ય જીવન જીવી શકે છે.

અંગદાન દિવસ આ વર્ષે ૧૩ મી ઓગષ્ટે ઊજવવામાં આવશે. આ દિવસની ઊજવણી સમાજને અંગદાન માટે સંવેદનશીલ બનાવી પ્રોત્સાહિત કરવા માટે તેમજ અંગની જરૂરિયાતવાળા વ્યક્તિના જીવનમાં અંગદાનનું મહત્વ સમજવવા માટે કરવામાં આવે છે. હું સમાજને આ ઉદ્દેશ્ય માટે ઉત્સાહપૂર્વક આગળ આવીને દાતાઓ પાસેથી આવશ્યક અંગો મેળવીને જરૂરિયાતમંદ લોકોને મોટી સંખ્યામાં મદદ કરી તેમના જીવનને બચાવવા માટે વિનંતી કરું છું. સમાજને પણ મૃત્યુ પામેલી વ્યક્તિ વતી કંઈક સારું કામ કરવાની વિચારધારા અપનાવવી પડશે અને તેમના અંગોનું દાન કરીને તેમના માટે પુણ્યની કમાણી કરવી જોઈએ અન્યથા એ અંગો રાખમાં ફેરવાઈ જશે.

અંગદાનનું પ્રમાણ વધારવા માટે અમારી સંસ્થા દ્વારા અમદાવાદ ખાતે ટ્રાન્સપ્લાન્ટ કો-ઓર્ડિનેટર્સ તાલિમ કાર્યક્રમનું આયોજન કરવામાં આવ્યું છે. આ ઉમદા હેતુ માટે સ્વેચ્છાએ રસ ધરાવતા નાગરિકો અમારી સંસ્થાનો સંપર્ક કરી શકે છે.

આ ત્રિમાસિક ગાળા દરમિયાન સંસ્થાને નીચે મુજબ દાન પ્રાપ્ત થયું છે.

૧. લાયન્સ ક્લબ ઓફ સંવેદના, શ્રી રશ્મિકાન્તભાઈ શાહ, અમદાવાદ	રૂ. ૯૬,૦૦૦
૨. કેમટ્રોન ટેકનોલોજીસ, વડોદરા	રૂ. ૬૫,૨૫૦

અમે તેમના આ યોગદાન અને સહાય માટે તેમનો આભાર માનીએ છીએ.

શુભેચ્છાઓ સહ,

આર. શાહ

ચીનુભાઈ આર. શાહ

ચેરમેન

સ્થાનિક સલાહકાર સમિતિના સભ્યો

અમદાવાદ

૧. શ્રીમતી પિતી અદાણી
૨. પદ્મશ્રી ડી. કુમારપાલ દેસાઈ
૩. શ્રી ત્રિલોકભાઈ પરીખ
૪. શ્રી રમેશભાઈ ઓ. પરીખ
૫. શ્રી રશ્મિકાન્તભાઈ શાહ
૬. શ્રીમતી રેખા ચોના
૭. શ્રી હેમંત શાહ
૮. શ્રીમતી જયશ્રીબેન મહેતા
૯. શ્રી શુભાંગ શાહ
૧૦. શ્રી નિલેશ દેસાઈ
૧૧. શ્રી ભરતભાઈ મોદી
૧૨. શ્રી રમેશભાઈ પટેલ

વડોદરા

૧. રાજમાતા શુભાંગીની રાજે ગાયકવાડ
૨. શ્રી જી.ડી. જલાણી
૩. શ્રી કરણ ચોવર
૪. શ્રી મહેશ શાહ
૫. શ્રી જાલ પટેલ
૬. શ્રી યોગેશ વેલાણી
૭. શ્રી મધુ મહેતા
૮. શ્રી કુંજલ પટેલ
૯. શ્રી રોહિત પરીખ

સુરત

૧. શ્રી શરદ કાપડિયા
૨. શ્રી આઈ.જે. દેસાઈ
૩. શ્રી અરુણ જરીવાલા
૪. શ્રી રજનિકાંત કે. મારફિયા
૫. શ્રી રાજેન્દ્ર ચોખાવાળા
૬. ડૉ. મીના માંડલેવાલા
૭. ડૉ. પ્રફુલ શિરોયા
૮. શ્રી ભરતભાઈ શાહ
૯. શ્રી રોહિત મહેતા
૧૦. શ્રી કમલેશ યાજ્ઞિક
૧૧. શ્રી પદ્મિણી કલકત્તાવાલા
૧૨. શ્રી જીતેન્દ્ર દાલીયા
૧૩. શ્રી ધિરેન ધરનારી

આ ત્રિમાસિક ગાળા દરમિયાન કરવામાં આવેલી પ્રવૃત્તિઓ

જાગૃતિ કાર્યક્રમો

આ સમયગાળા દરમિયાન કિડનીના ક્ષેત્રમાં શિક્ષણ આપવાના હેતુથી કુલ ૧૩૪ જાગૃતિ કાર્યક્રમો સમગ્ર ગુજરાત રાજ્યમાં કરવામાં આવ્યા હતા.

ગુજરાત રાજ્ય સરકાર દ્વારા ગ્રામ્યવિસ્તારોમાં ચલાવવામાં આવતા કૌશલ્ય વર્ધન કેન્દ્રો ખાતે કિડનીના જાગૃતિ કાર્યક્રમો માટે સંસ્થાને આમંત્રિત કરવામાં આવી હતી આ કાર્યક્રમો પાંચોટ, બલોલ, ખેરવા અને બાજવા ખાતેના કેન્દ્રોમાં કરવામાં આવ્યા હતા. આવી જ રીતે રાજ્યમાં આઈ.ટી.આઈ. માં પણ કિડનીના જાગૃતિ કાર્યક્રમો કરવામાં આવ્યા હતા જે આણંદ, વાસદ, હાલોલ ખાતે થયા હતા.

અમદાવાદ જિલ્લામાં આ કાર્યક્રમો તાલુકા હેલ્થ ઓફિસ સાથે રહીને સાણંદ અને વિરમગામ ખાતે કરવામાં આવ્યા હતા.



તાલુકા હેલ્થ ઓફિસ, વિરમગામ



દેના બેંક ઝોનલ ઓફિસ, ગાંધીનગર



મધુર ડેરી, જૂનાગઢ



આઈ.ટી.આઈ., ભાવનગર



સિધ્ધાર્થ સ્કૂલ, મહેસાણા



આઈ.ટી.આઈ., રાજકોટ



એસ.એચ.જી. ગ્રુપ, સુરત



ચોકસી કે.કે. કન્યા હાઈસ્કૂલ, પાદરા

નવસારી એગ્રીકલ્ચર યુનિવર્સિટી માટે કાર્યક્રમ



ડો. દિપક તમાકુવાલા



અમદાવાદ

૩ જૂનના રોજ બી.કે. મોદી હોલ ખાતે પ્રેરણા સભ્યો માટે 'જીવનદર્શન' વિષય પર એક સેમિનારનું આયોજન કરવામાં આવ્યું હતું. આ કાર્યક્રમમાં પ્રેરક વક્તા, શ્રી ભદ્રેશભાઈ ખારા ને આમંત્રિત કરવામાં આવ્યા હતા. એક જાણીતી સિમેન્ટ કંપની સાથે ૨૯ વર્ષ કામ કર્યા પછી શ્રી ખારાએ આધ્યાત્મિક ઉત્કર્ષ અને સમાજ સેવા માટે પોતાની કારકિર્દી છોડી દીધી હતી. હવે હાલમાં તેઓ આદર્શ અમદાવાદ સંસ્થા ખાતે સેવાઓ આપી રહ્યા છે. સંસ્થાને અમૂલ્ય સમય આપવા બદલ શ્રી ભદ્રેશભાઈનો અમે આભાર માનીએ છીએ.



અમદાવાદ



વડોદરા

વડોદરા

વડોદરા ખાતે પ્રેરણા સભ્યો માટે ૨૫ જૂને એક સંગીત સંધ્યાનું આયોજન કરવામાં આવ્યું હતું. આ કાર્યક્રમમાં શહેરના જાણીતા મ્યુઝિકલ ગ્રુપ સૂર-તીર્થ ને આમંત્રિત કરવામાં આવ્યા હતા. જેઓએ અમારા દર્દી મિત્રોને વિનામૂલ્યે આ મનોરંજન આપ્યું હતું. અમે શ્રી ગૌરાંગભાઈ અને તેમની ટીમનો આભાર માનીએ છીએ.

સુરત

૨૩ એપ્રિલ ના રોજ પ્રેરણા કાર્યક્રમમાં અમે ડો. અનિલ પટેલને (નેફ્રોલોજિસ્ટ) આમંત્રિત કર્યા હતા. જેઓએ અમારા દર્દી મિત્રોને કિડની અને ડાયાલિસીસને લગતી વિવિધ બાબતો અંગે શિક્ષિત કર્યા હતા. તે પછી શ્રીમતી જયોતિબેન કુલકર્ણી (સાયકોલોજિસ્ટ) અને શ્રી નટવરભાઈ પંડ્યાએ (હાસ્ય કલાકાર) દ્વારા કાર્યક્રમ આપવામાં આવ્યો હતો. અમે આ મહાનુભાવોનો તેમના સહયોગ બદલ આભાર માનીએ છીએ.

શ્રી જવલંતભાઈ નાયકએ કાર્યક્રમનું સંચાલન કર્યું હતું. અને સાથે સાથે દર્દી મિત્રોનું મનોરંજન પણ કર્યું હતું અમે એમના અવિરત સહયોગ માટે એમનો પણ આભાર માનીએ છીએ.



સુરત

જીવનદાન

‘જીવનદાન’ કાર્યક્રમ દ્વારા સમાજમાં અંગદાન વિષે જાગૃતિ ફેલાવવાનું અને લોકોને અંગદાન વિષે પ્રોત્સાહિત કરવાનું અમારું ધ્યેય છે. દર વર્ષે ૧૩ મી ઓગષ્ટના રોજ ભારતમાં ‘અંગદાન દિવસ’ ઊજવવામાં આવે છે.

મગજના મૃત્યુ અને કેડેવરીક અંગદાન વિષે વારંવાર પૂછાતા પ્રશ્નો

૧. દર્દીને ક્યારે મૃત જાહેર કરવામાં આવે છે?

કોઈ પણ વ્યક્તિનું હૃદય જ્યારે ધબકવાનું બંધ થઈ જાય અથવા તો મગજ મૃત થઈ ગયું હોય ત્યારે.

૨. મગજનું મૃત્યુ શું છે? સામાન્ય મૃત્યુ કરતાં તે કેવી રીતે જુદું પડે છે?

મગજ (બ્રેઈન) નું મૃત્યુ એટલે શરીરની એવી સ્થિતિ જેમાં મગજની સર્વ કાર્યશક્તિઓ પુનઃપ્રાપ્ત ન થઈ શકે. આ સ્થિતિની વ્યક્તિઓ કોમ્પામાં નથી હોતી.

મગજ (બ્રેઈન) નું મૃત્યુ એ એક એવી સ્થિતિ છે જેમાં સભાનતા પાછી ફરવાની સ્થિતિ કદી પણ પેદા થવાની નથી. આ સ્થિતિમાં વ્યક્તિનું હૃદય ધબકવા કરે છે, રક્તનું શરીરમાં પરિભ્રમણ થવા કરે છે. ‘વેન્ટીલેટર’ નામનું મશીન તેની શ્વસનપ્રક્રિયા ચાલુ રાખે છે પરંતુ જે ક્ષણે તે મશીનની સ્વીચ બંધ કરાય કે તરત જ હૃદય અને રક્ત પરિભ્રમણની ક્રિયાઓ પણ બંધ થઈ જાય છે.

સામાન્ય રીતે આપણે વ્યક્તિને ત્યારે મૃત માનીએ છીએ જ્યારે તેનું હૃદય ધબકતું બંધ થઈ જાય. આ જ ‘મૃત્યુ’ છે પણ હૃદય બંધ પડ્યા પછી થોડો સમય તેનું મગજ કાર્યરત રહેતું પણ હોઈ શકે છે.

૩. અંગદાતા કેમ બનવું જોઈએ ?

એક સ્ત્રોત મુજબ દર વર્ષે,


- અંગોની ઉપલબ્ધી ન હોવાના કારણે ૫,૦૦,૦૦૦ લોકો મૃત્યુ પામે છે.
- લિવર ના મળવાના કારણે ૨,૦૦,૦૦૦ લોકો મૃત્યુ પામે છે.
- હૃદય રોગથી ૫૦,૦૦૦ લોકો મૃત્યુ પામે છે.

- ૧,૫૦,૦૦૦ લોકો કિડની ટ્રાન્સપ્લાન્ટની રાહ જોવે છે. તેમાંથી માત્ર ૫,૦૦૦ લોકોને કેડેવર કિડની દાનમાં મળે છે.

કેડેવરીક અંગદાન એ એક એવી પ્રક્રિયા છે જેમાં મગજથી મૃત થયેલ વ્યક્તિના શરીરમાંથી અંગોને જે તે રોગથી પીડાતા દર્દી એટલે કે જે તે જરૂરિયાતમંદ વ્યક્તિના શરીરમાં પ્રત્યારોપણ કરવામાં આવે છે.

અનેક પરિસ્થિતિમાં જોવા મળે છે કે મગજથી મૃત વ્યક્તિના પ્રિયજનો આવા સમયે અંગોનું દાન કરવા જલદીથી તૈયાર થતા નથી.

૪. ક્યા અંગો અને પેશીઓનું દાન કરી શકાય છે.



સ્થાનિક સલાહકાર સમિતિના સભ્યો રાજકોટ

૧. શ્રી રમેશભાઈ પટેલ
૨. શ્રી ચંદુભાઈ વિરાણી
૩. શ્રી હરેશભાઈ વોરા
૪. શ્રી શંભુભાઈ પરસાણા
૫. ડૉ. સુધીર ભીમાણી
૬. ડૉ. કમલેશ જોષીપુરા
૭. શ્રી કિશોરભાઈ કોટક
૮. શ્રી મિત્તલ ખેતાણી
૯. શ્રી રજનીભાઈ પટેલ

૫. દર્દીઓને અંગદાન કેવી રીતે મદદ કરી શકે?

અંગોનું પ્રત્યારોપણ એટલે અંગદાન મેળવનાર વ્યક્તિ માટે નવજીવન અને અંગ પ્રત્યારોપણ પછી તેઓ સામાન્ય જીવન જીવી શકે છે.

કિડની નિષ્ફળતાની બિમારીની વાત કરીએ તો કિડની નિષ્ફળ થયા પછી દર્દી ડયાલિસીસ ઉપર વર્ષો સુધી સારું જીવન જીવી શકે છે પરંતુ જે લોકોનું લિવર ફેઈલ થઈ જાય તેમનું જીવન અંગ પ્રત્યારોપણ વિના શક્ય નથી.

હૃદય અને લિવર જે દર્દીઓનું ફેઈલ થઈ જાય તેમના માટે અંગ પ્રત્યારોપણ જ જીવનનો એક આધાર બની જાય છે, બીજા બાજુ માત્ર કેડેવર ડોનર જ આ બધા મહત્વના અંગો જેવા કે હૃદય, ફેફસા, લિવર, કિડની, પેન્ક્રિયાસ, હાર્ટ વાલ્વ, આંખો અને હાડકાનું દાન કરી શકે છે.

અંગ નિષ્ફળતા એ એક ગંભીર લોક સ્વાસ્થ્ય ને લગતી સમસ્યા છે અને અંગ પ્રત્યારોપણ એ સારવારનો એક એવો વિકલ્પ છે જે દર્દીને નવું જીવન આપી શકે. હાલમાં અંગદાન માટે રાહ જોતા જેટલા દર્દીઓ છે તેટલાજ દર્દીઓ દર વર્ષે અંગોની નિષ્ફળતાના કારણે મૃત્યુ પામે છે.

અંગદાતા બનો..... અને જીવનનો અમૂલ્ય વારસો છોડો.

જો તમે તમારા અંગોનું દાન કરવાનું નક્કી કર્યું હોય તો આપ જે અંગોનું દાન કરવા ઈચ્છો છો તે ‘અંગદાન કાર્ડ’ માં દર્શાવવું જે તમારા મગજના મૃત્યુ બાદ આવા અંગો અને પેશીઓના પ્રત્યારોપણ માટે તમારી સંમતિ સૂચવે છે.

આ ‘અંગદાન કાર્ડ’ હમંશા તમારી પાસે રાખો કેમ કે આ કાર્ડ એ દર્શાવે છે કે તમે તમારા અંગોનું દાન કરવા ઈચ્છો છો.

ખાસ યાદ રાખો કે ‘અંગદાન કાર્ડ’ ભર્યા પછી તમારા પરિવારના સભ્યોને અચૂક જાણ કરવી કેમ કે અંગદાન માટે ની પરવાનગી આપવાનો નિર્ણય એ પરિસ્થિતિમાં તમારા કુટુંબીઓ અને સ્વજનો લેશે.

જાણકારીના અભાવે સંભવિત અંગદાતાઓ અંગો દાનમાં મળી શકતા નથી અને એની સાથે જ અસંખ્ય પરિવારો અને લોકોની આશાઓ પર પૂર્ણવિરામ લાગી જાય છે....આવો આપણે સૌ સાથે મળીને આ હેતુ માટે કામ કરીએ.

Donor Card

Name : _____

Age : _____ Blood Group : _____

Keep this card with you at all times. Let your relatives know your wishes.

After my death, I would like to donate

- a) Any part of my body or
 b) My Corneas Kidneys Heart Lungs Liver
 Pancreas Intestines for therapeutic purposes

Signature _____ Date _____

In Emergency Contact _____

Tel. : _____



India Renal Foundation
 A-1010, Infinity, O/E, Corporate Road, Nr. Auda Garden, Prahladnagar,
 Ahmedabad-380015. Tel: +91-79-40027884.
 Baroda : 92271-01762 • Surat : 92279-21061 • Rajkot : 92272-51585
 • Mahesana : 85111-14256 • Bhavnagar : 85111-14257 • Bhuq : 82111-48228
 e-mail: irf@indirenalfoundation.org visit us at: www.indirenalfoundation.org

સ્થાનિક સલાહકાર સમિતિના સભ્યો

મહેસાણા

૧. શ્રી અનિલભાઈ ટી. પટેલ
૨. શ્રી ચંદુભાઈ આઈ. પટેલ
૩. શ્રી અજીતભાઈ ટી. પટેલ
૪. શ્રી શરદભાઈ પી. શાહ
૫. શ્રી સુરેન્દ્રભાઈ બી. પરીખ
૬. ડૉ. શ્રી મુકેશભાઈ એમ. ચૌધરી
૭. ડૉ. શ્રી પી.ડી. પટેલ
૮. શ્રી સંદિપભાઈ કે. શેઠ

મકકમ અને દૂઢ મનોબળના ઉત્તમ ઉદાહરણો

કિડનીની બિમારીને માત આપતો યુનારા પરિવાર

કરણ યુનારા, વડોદરાના યુનારા પરિવારનો જુવાન પુત્રનુ ૧૮ વર્ષની વયે ક્રોનિક કિડની નિષ્ફળતા હોવાનુ નિદાન થયુ. કરણના પિતા, શ્રી કમલકાન્ત યુનારાને પણ યુવાનીમાં ક્રોનિક કિડની રોગ હતો અને તેમના માતાજી ધનીબહેને તેમને કિડનીદાતા બની કિડની દાનમાં આપી હતી. થોડા વર્ષો બાદ, કરણની બહેન રૂપલ પણ ૧૬ વર્ષની વયે કિડની નિષ્ફળતાનો ભોગ બની અને તેને તેની માતા કોકિલાબહેને એક કિડની દાનમાં આપી હતી.



યુનારા પરિવાર

મજબૂત મનોબળ ધરાવતા શ્રી મનોજ ભલાલા

૧ જાન્યુઆરી ૨૦૦૪ ના રોજ અચાનક જ મારી કિડની ખરાબ થઈ ગઈ છે એવી ખબર પડી. ત્યારે મારી ઉંમર માત્ર ૨૭ વર્ષની હતી અને હું ૧૦ મહિનાના દિકરાનો પિતા હતો. લગભગ દોઢ મહિના પછી મારા મમ્મીએ મને કિડની આપી અને મારુ કિડની ટ્રાન્સપ્લાન્ટ થયુ. પરંતુ કમનસીબે મમ્મીએ આપેલી કિડની માત્ર ૨૪ કલાકમાં જ નિષ્ફળ થઈ ગઈ અને ફરીથી ડાયાલિસીસ કરવાનુ શરૂ કર્યું.

મનોજભાઈ કહે છે કે મારા પરિવારમાં માતા-પિતા અને એક નાનો ભાઈ છે. મારા પિતા અને ભાઈની કિડની મેચ ના થતી હોવાના કારણે આપી શકે તેમ ન હતા. એક માત્ર વિકલ્પ એજ બચ્ચો હતો કે હું કેડેવર કિડની માટે રાહ જોવું.

સતત ૧૨ વર્ષ સુધી ડાયાલિસીસ ઉપર રહ્યા પછી જાન્યુઆરી ૨૦૧૬ માં ફરી વખત મારુ કિડની ટ્રાન્સપ્લાન્ટ થયુ. આ વખતે ૧૨ વર્ષ રાહ જોયા પછી મને કેડેવર કિડનીનુ દાન મળ્યુ. હવે હું ધીમે ધીમે સામાન્ય જીવન જીવી રહ્યો છું.

મને કેડેવર કિડનીદાન આપવાવાળા પરિવારનો હું હૃદયપૂર્વક આભાર માનુ છું અને દરેક નાગરિકને કેડેવર ઓર્ગન ડોનેશન માટે આગળ આવી અમારા જેવા દર્દીઓને નવજીવન આપવા માટે અપીલ કરુ છું.



શ્રી મનોજ ભલાલા

હવે જ્યારે કરણની કિડની નિષ્ફળ થઈ ત્યારે તેમના એકમાત્ર પુત્રને બચાવી લેવા માટે કુંટુંબ લાચાર હતું કેમ કે પરિવારનો દરેક સભ્ય એક જ કિડની પર જીવન જીવતા હોવાથી તેમજ કરણના દાદા વૃધ્ધ હોવાથી પરિવારમાં કરણને કિડની આપી શકે તેવું કોઈ જ ન હતું. જેથી હવે કરણને કેડેવર કિડની દાતા પર જ આધાર રાખવો પડે તેમ હતું.

સદ્નસીબે થોડા ડાયાલિસીસ પછી કરણને કેડેવર કિડની દાનમાં મળી અને છેલ્લા ૧૧ વર્ષથી તે ખૂબ જ સ્વસ્થ અને નિયમિત જીવન જીવે છે. તે દાતા પરિવારને કરણને નવું જીવન આપવા બદલ ખૂબ આભારી છે.

કુમારી જયની ભટ્ટ

માત્ર ૧૪ વર્ષની વયે, સ્કૂલમાં ભણતી અમારી સુંદર એન્જલ જયની ભટ્ટને ક્રોનિક કિડની નિષ્ફળતા હોવાનુ નિદાન થયુ હતુ ત્યાર બાદ પ્રથમ તેને દવાઓ ઉપર અને બાદમાં હિમોડાયાલિસીસની સારવાર પર રાખવામાં આવી કારણ કે એ સમયે તેના પરિવારમાં કોઈ અંગદાન કરી શકે તેમ ન હતું.

આ હિંમતવાન છોકરીને અઠવાડિયામાં બે વાર હિમોડાયાલિસીસની સારવાર આપવામાં આવતી અને સાથે સાથે તેનુ નામ કેડેવર ઓર્ગન મેળવવા માટે નામ નોંધાવવામાં આવ્યું.

૪ વર્ષ હિમોડાયાલિસીસ લીધા પછી જાન્યુઆરી ૨૦૦૬ માં જયનીનુ કેડેવર કિડની પ્રત્યારોપણ શક્ય બન્યુ અને તેણે સ્નાતક સુધીનો અભ્યાસ પૂર્ણ કર્યા અને હવે તે તંદુરસ્ત જીવન જીવી રહી છે. આમ આ કિડની પ્રત્યારોપણ થયા પછી તેને નવું જીવન મળ્યું.



કુમારી જયની ભટ્ટ

જાગૃતિનો અભાવ અને માનવ જાતિની ચૂક- આ બન્ને કારણોને લીધે ઉપલબ્ધ અંગોનુ આપણે પ્રત્યારોપણ કરાવી શકતા નથી અને જેને લીધે કેડેવર કિડની પ્રત્યારોપણનો દર ખૂબ જ ઓછો છે. આ કંઈક એવું છે જેને તાકીદે સંબોધિત કરવાની જરૂર છે કારણ કે આ જીવન-મરણનો પ્રશ્ન છે. ઘણા અભ્યાસો એવું બતાવે છે કે ખરેખર કેડેવર અવયવ દાન જીવન બચાવવા ઉપરાંત તે દેશ માટે આર્થિક રીતે ઓછું બોજારૂપ અને ડાયાલિસીસ કરાવતા દર્દીઓ અંગ પ્રત્યારોપણથી વધુ સારું જીવન જીવી શકે છે.

લોકજાગૃતિ ફેલાવવા, આ હેતુ માટે ફંડ એકઠું કરવા તેમજ આ કિંમતી જીવનને બચાવવા માટે તમે શુ કરી શકો?